

જન્મદિને વધામણી



ડૉ. રાજેશભાઈ બી શાહ
ટ્રેનર અને ટ્રસ્ટી
ગાંધીનગર કલ્ચરલ ફોરમ
મો. ૯૯૨૫૦ ૦૮૬૩૦



કનુભાઈ શીવલાલ શાહ
મો. ૯૪૨૬૦ ૦૨૪૮૬



અનંબરભાઈ કાલુભાઈ દિવાળ
પ્રમુખ, ડ્રાઈવર એસોસિએશન
મો. ૯૮૨૫૫ ૯૭૯૩૧



જયલા કનુભાઈ પ્રજાપતિ
મો. ૯૪૨૮૩ ૬૩૨૧૩



ડૉ. પ્રવિણચંદ્ર દોશી
મો. ૯૪૨૭૭ ૦૩૯૩૬



સોનીભાઈ સાલુભાવા
મો. ૯૪૨૭૪ ૧૮૨૪૪



દેનિલ નરસિંહભાઈ ચોધરી



શિરિષભાઈ એમ. રાણા
(ખજાનચી, બ્રહ્મભટ્ટ સમાજ)
મો. ૯૮૨૪૪ ૩૧૪૪૨



શાંતાબેન ડી. પરમાર
(નાની દશકોશ્રી વણકર સમાજ)
મો. ૯૧૦૪૫ ૮૦૨૫૫

આર જી - એસ બી પટેલ સ્કૂલ ખાતે સ્વયં શિક્ષક દિન ઉજવાયો

ગાંધીનગર, તા. ૨ શ્રીમતી આર જી પટેલ કન્યા માધ્યમિક શાળા અને શ્રીમતી એસ બી પટેલ ઉચ્ચતર માધ્યમિક શાળા ખાતે સ્વયં શિક્ષક દિનનું આયોજન કરવામાં આવ્યું હતું. ૧૮૯ જેટલા વિદ્યાર્થીઓએ આ ઉજવણીમાં ભાગ લીધો હતો, જે પૈકી ધોરણ-૧૦ સીની વિદ્યાર્થીની ધૂવી ગઢવીએ આચાર્યની ભૂમિકા નિભાવી હતી. આ પ્રસંગે આયોજિત વક્તવ્ય સ્પર્ધાનું સંચાલન વિદ્યાર્થીની ફરદા એમ કુરેશી દ્વારા કરવામાં આવ્યું હતું. સમાજ અને શિક્ષણ, ડૉ. સર્વપલ્લી રાધાકૃષ્ણન, શિક્ષક અને વિદ્યાર્થી વચ્ચેનો સંબંધ - એ વિષયો વક્તૃત્વ સ્પર્ધા માટે વિદ્યાર્થીઓને આપવામાં આવ્યા હતા, જેમાં હેલી એ પટેલ, રાજવી બી શાહ અને આશ્લેષા એન પટેલ અનુક્રમે વિજયી બન્યાં હતાં. સમગ્ર ઉજવણીનું આયોજન અને સંચાલન માધ્યમિક વિભાગનાં શિક્ષક શર્મિષ્ઠાબેન પટેલ અને પ્રીતિબેન શુક્લ દ્વારા કરવામાં આવ્યું હતું. શિક્ષકોએ સમગ્ર દિવસના શિક્ષણકાર્યનું મૂલ્યાંકન કર્યું હતું. સાયન્સ વિભાગમાં વિમલભાઈ પટેલ, સામાન્ય પ્રવાહમાં શર્મિષ્ઠાબેન પટેલ, માધ્યમિક વિભાગમાં નંદાબેન ગઢવી, શર્મિષ્ઠાબેન પટેલ દ્વારા મૂલ્યાંકનની કામગીરી હાથ ધરવામાં આવી હતી. આચાર્ય સુધાબેન પટેલ, ઉચ્ચ માધ્યમિક વિભાગના સુપરવાઈઝર ગીતાબેન પટેલ, માધ્યમિક વિભાગના સુપરવાઈઝર ગીતેષભાઈ પટેલ દ્વારા આ ઉજવણીને પ્રોત્સાહન પૂરું પાડવામાં આવ્યું હતું. સમગ્ર શાળાનાં શિક્ષકોનાં પરિણામને આધારે શ્રેષ્ઠ શિક્ષક તરીકે પ્રથમ ક્રમ પ્રિયંકા પરમાર, દ્વિતિય ક્રમે હંપ્પી પટેલ, તૃતીય ક્રમ સના સૈયદ અને મિતલ સોલંકીને પ્રાપ્ત થયો હતો.

એસ જી પ્રાથમિક શાળા ખાતે ન્યૂઝપેપર રીડિંગ સ્પર્ધા યોજાઈ



એસ. જી. અંગ્રેજી માધ્યમ પ્રાથમિક શાળા માં તા. ૨૮-૯-૨૦૧૬ ને શુક્રવારના રોજ ધોરણ-૧ થી ૪ના વિદ્યાર્થીઓ માટે ન્યૂઝ પેપર રીડિંગ સ્પર્ધાનું આયોજન કરવામાં આવ્યું હતું. વિદ્યાર્થીઓમાં વર્તમાન પત્ર વાચનની ટેવ વિકસે તે હેતુથી આ સ્પર્ધાનું આયોજન કરવામાં આવ્યું હતું. આ સ્પર્ધામાં નિર્ણાયક દ્વારા દરેક ધોરણમાંથી ત્રણ નંબર આપવામાં આવ્યા હતા. શાળાના સુપરવાઈઝર સલીના નાયર, સુખરામ ચૌધરી અને હિમ્મતસિંહ યાવડાએ નિર્ણાયકની ભૂમિકા ભજવી હતી. આ સ્પર્ધાનું એકરિંગ શ્વેતલ પટેલ અને સીની મેડમે કર્યું હતું તેમજ આ સ્પર્ધાનું સંચાલન સુખરામ ચૌધરી અને દિવ્યા પંડ્યાએ કર્યું હતું. આ કાર્યક્રમ આચાર્યા મિલી મેડમના માર્ગદર્શન હેઠળ સફળ રહ્યો હતો.



ગાંધીનગર લાયોનેસ કલબ દ્વારા ભાટ ગામની સરકારી પ્રાથમિક શાળામાં ધોરણ-૧ થી પાંચમાં અભ્યાસ કરતા વિદ્યાર્થીઓને પગરખાંનું વિતરણ કરવામાં આવ્યું હતું. લાયોનેસ સભ્ય મીનાબેન ખંડેલવાલ અને મનીષાબેન પટેલ તરફથી ૧૭૫ જોડ પગરખાંનું વિતરણ આ કાર્યક્રમ અંતર્ગત કરવામાં આવ્યું હતું. આ પ્રસંગે કલબનાં પ્રમુખ દેવલબેન જોષી, સેક્રેટરી મિતલ રાણા, પૂર્વ પ્રમુખો તથા કલબનાં સભ્ય બહેનો ઉપસ્થિત રહ્યાં હતાં.

ગાંધીનગર ખાતે કાર્યરત નવગુજરાત કૉમર્સ કૉલેજ ખાતે એકાઉન્ટ્સની પ્રૉક્ટીકલ તાલીમ



નવગુજરાત કૉમર્સ કૉલેજ, ગાંધીનગર ખાતે શુક્રવારે ઈન્ટીટ્યુટ ઓફ કોમ્પ્યુટર એકાઉન્ટ્સ દ્વારા વિદ્યાર્થીઓને ટેક્ષેશન, એકાઉન્ટ, બેંકિંગ, ફાઈનાન્સ જેવાં ક્ષેત્રો માટે પ્રૉક્ટીકલ તાલીમ આપવા માટે એક કાર્યક્રમનું આયોજન કરવામાં આવ્યું હતું. આ ક્ષેત્રમાં વિવિધ રોજગારીની તકો વિશે પણ વિદ્યાર્થીઓને માહિતગાર કરવામાં આવ્યા હતા.

અશ્વિનભાઈ એ પટેલ કૉમર્સ કૉલેજ ખાતે સ્વયં શિક્ષક દિનની ઉજવણી



કડી સર્વ વિશ્વવિદ્યાલય સંલગ્ન અશ્વિનભાઈ એ પટેલ કૉમર્સ કૉલેજ ખાતે સ્વયં શિક્ષક દિનની ઉજવણી હાથ ધરવામાં આવી હતી, જેમાં ૪૦ જેટલા વિદ્યાર્થીઓએ ભાગ લીધો હતો. આ વિદ્યાર્થીઓએ એક દિવસ માટે શિક્ષકની ભૂમિકા અદા કરી વર્ગખંડોમાં મેનેજમેન્ટ, અર્થશાસ્ત્ર, અંગ્રેજી, આંકડાશાસ્ત્ર જેવા વિષયો ભણાવ્યા હતા. સર્વશ્રેષ્ઠ શિક્ષકોની પસંદગી કૉલેજના નિયમિત અધ્યાપકો દ્વારા કરવામાં આવી હતી. આ સમગ્ર કાર્યક્રમનું આયોજન કૉલેજનાં આચાર્ય ડૉ. વિજ્ઞા ઓઝાના માર્ગદર્શન હેઠળ ડૉ. ધાર્મિની મહેતા અને પ્રા. જીનાલી પટેલ દ્વારા કરવામાં આવ્યું હતું.

જિલ્લાકક્ષાની શાળાકીય રમત સ્પર્ધામાં આદર્શ નિવાસી કન્યા શાળા ઝળકી

ગાંધીનગર, તા. ૨ ગાંધીનગર જિલ્લા રમતગમત અધિકારીની કચેરી દ્વારા જિલ્લા કક્ષાની શાળાકીય રમતગમત સ્પર્ધા સ્પોર્ટ્સ ઓથોરિટી ઓફ ઈન્ડિયા ગ્રાઉન્ડ, સેક્ટર-૧૫ ખાતે યોજવામાં આવી હતી. આ સ્પર્ધામાં ભાગ લઈ આદર્શ નિવાસી શાળા (અ જા કન્યા)ની વિદ્યાર્થીનીઓએ વિજેતા ક્રમ પ્રાપ્ત કરી શાળાના ગૌરવમાં વધારો કર્યો છે. સ્પર્ધાના અન્ડર-૧૮ વિભાગમાં ૨૦૦ મીટર દોડમાં ચંદ્રિકાબેન એમ



ચંદ્રિકાબેન એમ પંચાલ

પંચાલ પ્રથમ ક્રમે વિજેતા બન્યાં છે, જે હવે રાજ્યકક્ષાની સ્પર્ધામાં જિલ્લાનું પ્રતિનિધિત્વ કરશે. આ ઉપરાંત ૪૦૦ મીટર દોડમાં સુનિતા આર વેગડા બીજા ક્રમે, ૮૦૦ મીટર દોડમાં આરતી બી રાઠોડ બીજા ક્રમે, ભૂમિકા વી સોલંકી ત્રીજા ક્રમે, ગોળાફેકમાં અન્ડર-૧૭ વિભાગમાં સ્નેહા વી જાદવ ત્રીજા ક્રમે વિજેતા બન્યાં હતાં. સૌ વિજેતા વિદ્યાર્થીનીઓને શાળાનાં આચાર્ય કુસુમબેન ચૌહાણ, વ્યાયામ શિક્ષક આર જી ડામોર અને શાળા પરિવારે બિરદાવી અભિનંદન પાઠવ્યા છે.

નવી ગુજરાતી ફિલ્મમાં ગાંધીનગરના કલાકારો

ગુજરાતી ફિલ્મ 'મારી લાઈફ તારી'નું શૂટિંગ હાલ ગાંધીનગર ખાતે તપોવન પાસે એક બંગલામાં ચાલી રહ્યું છે. ઉલ્લેખનીય છે કે ફિલ્મનું મોટાભાગનું શૂટિંગ ગાંધીનગરમાં જ થયું છે. જિજ્ઞેશ પટેલ, પોકેટ મની પ્રોડક્શન, મુંબઈ નિર્મિત, મેઘના પટેલ લિખિત આ ફિલ્મની પટકથા રિયાન કૌલ દ્વારા તૈયાર કરવામાં આવી છે. પ્રશાંત પટેલ દિગ્દર્શિત આ ફિલ્મમાં દેવ પટેલ, મનન બુચ, પ્રતિમા બ્રહ્મભટ્ટ, કૃષ્ણાલ નાયક, હિરલ ભલ્લા, શમન સોની ઉપરાંત ગાંધીનગરના ત્રણ કલાકારો સંજય તન્ના, ભરત ડુંગરાની અને વિજય વિશ્વકર્મા પણ પોતાનો અભિનય આપી રહ્યા છે. ફિલ્મનો વિષય જનરેશન ગૅપ (બે પેઢી વચ્ચેનું અંતર) છે અને તે સંપૂર્ણપણે પારિવારિક ફિલ્મ છે.



સૌરાષ્ટ્ર કચ્છ સમાજ સેવા ટ્રસ્ટ દ્વારા રવિવારે તેજસ્વી વિદ્યાર્થી સન્માન સમારોહ ગાંધીનગર, તા. ૨ સૌરાષ્ટ્ર કચ્છ સમાજ સેવા ટ્રસ્ટ દ્વારા તેજસ્વી વિદ્યાર્થી સન્માન સમારોહ તથા બાલ ચિત્ર સ્પર્ધાનું આયોજન આગામી રવિવારે કરવામાં આવ્યું છે. આ અંગેની માહિતી આપતાં ટ્રસ્ટના અગ્રણી જીલુભા ધાધલે જણાવ્યું છે કે તારીખ ૪ સપ્ટેમ્બર ને રવિવારના રોજ શેઠ શ્રી ખીમજી વિસરામ હોલ, કડી કેમ્પસ, સેક્ટર-૨૩ ખાતે આ કાર્યક્રમ આયોજિત કરવામાં આવ્યો છે. બપોરે ૧ થી ૩ દરમિયાન બાલ ચિત્ર સ્પર્ધા યોજવામાં આવશે. બપોરે ૩ થી ૬ દરમિયાન ઈનામ વિતરણ કાર્યક્રમ અને સાંજે ૬ થી ૭ દરમિયાન હળવું ભોજન યોજવામાં આવ્યું છે. સંસ્થાના સભ્ય પરિવારોનાં સંતાનોની બૌદ્ધિક વિકાસયાત્રાના સાક્ષી બની તેને વધુ પ્રજ્ઞવિત્ત કરવાના આ પ્રયાસમાં જોડાવા તેમજ સૌ સભ્ય પરિવારોને અપીલ કરી છે.

શ્રાવણી અમાસ નિમિત્તે શ્રી જાગેશ્વર મહાદેવની શોભાયાત્રાનું રાંધેજા ગામે આયોજન કરવામાં આવ્યું



શ્રી જાગેશ્વર મહાદેવ મંદિર, રાંધેજા ખાતેથી શ્રાવણ માસના અંતિમ દિવસે દર વર્ષની જેમ આ વખતે પણ ઢોલ-નગારા સાથે મહાદેવની શોભાયાત્રાનો પ્રારંભ કરવામાં આવ્યો હતો. સમગ્ર ગામમાં આ શોભાયાત્રા ફરી હતી તથા ગ્રામજનોએ મોટી સંખ્યામાં ઉપસ્થિત રહી મહાદેવનાં દર્શનનો લાભ લીધો હતો. ગામની ભજનમંડળીનાં બહેનો અને ભાવિકો મોટી સંખ્યામાં શોભાયાત્રામાં જોડાયાં હતાં.

ડાયરેક્ટ
❤️ **સે**
શ્રાવણ માસ પૂર્ણ થયો! પિતા (શિવ) મુક્ત થયા. હવે પુત્ર (ગણપતિ) વ્યસ્ત થશે અને એ પછી માતાજી (જગતજનની) વેઈટિંગમાં છે!

મનોરંજન

સિદ્ધી પલ્લા

સ્કીન-૨
અકિરા
૧૨.૩૦, ૩.૩૦, ૧૦.૦૦

સ્કીન-૩
અકિરા
૨.૦૦, ૫.૦૦, ૮.૦૦

સ્કીન-૪
સનશાઈન મ્યુઝિક ટુર્સ
એન્ડ ટ્રાવેલ્સ
૧૨.૩૦, ૭.૦૦
હેપ્પી ભાગ જીયેગી
૩.૩૦, ૧૦.૦૦

સ્કીન-૫
અકિરા
સવારે ૧૦.૦૦
યહ તો ટુ મચ હો ગયા
૧૨.૪૫, ૬.૪૫
રૂસ્તમ
રાત્રે ૮.૩૦

સ્કીન-૬
અકિરા
સાંજે ૬.૩૦
યહ તો ટુ મચ હો ગયા
સવારે ૧૦.૦૦
રૂસ્તમ
૩.૪૫